



PARLAMENT TA' MALTA

IT-TNAX-IL LEGIŻLATURA

P.L. 6788

Dokument imqiegħed fuq il-Mejda tal-Kamra tad-Deputati fis-Seduta Numru 370 tas-16 ta' Marzu 2016 mid-Deputy Speaker, l-Onor Ċensu Galea.

Raymond Scicluna
Skrivan tal-Kamra

UFFIĊĊJU TAL-OMBUDSMAN – UŻU TA' SERVIZZI TA' KONSULENZA

23. L-Onor. Luciano Busuttil jistaqsi lill-Ispeaker: Jista' l-Ispeaker ipoġġi fuq il-Mejda tal-Kamra:

- lista tal-persuni u l-kumpaniji kollha li l-Uffiċċju tal-Ombudsman u Kummissarji relatati użaw is-servizzi ta' konsulenza tagħhom mis-sena 2004 sal-lum;
- d-dati speċifiċi meta intużaw is-servizzi tagħhom u l-proċedura li ntuzat għall-għażla tagħhom, wiehed wiehed b'mod separat fl-istess perjodu ta' żmien;
- d-dati u l-*media* speċifiċi użati għar-reklamar għall-bżonn ta' dawn is-servizzi ta' konsulenza fl-istess perjodu ta' żmien;
- lista ta' kemm applikaw kumpaniji u persuni f' kull każ, f'każ li saret sejha, l-ismijiet tal-persuni li servew fil-bord tal-għażla biex intagħzlu l-kumpaniji u l-persuni;
- lista tal-kwalifiċi rikjesti f'kull servizz ta' konsulenza mitlub fl-istess perjodu ta' żmien u f' kull każ, jekk il-kumpaniji jew persuni magħżula ssodisfawx dawn il-kwalifiċi;
- lista tal-*assignments* li għamlet kull kumpanija u persuna magħżula fl-istess perjodu ta' żmien u ġustifikazzjoni għal konsulenza ta' kull kumpanija u persuna; u
- il-ħlasijiet kumplessivi f'kull każ bħala total li saru lil kull persuna u kumpanija, sena b'sena b'mod separat, fl-istess perjodu ta' żmien?

18.02.16

UFFIĊĊJU TAL-OMBUDSMAN – UŻU TA' SERVIZZI

24. L-Onor. Luciano Busuttil jistaqsi lill-Ispeaker: Jista' l-Ispeaker ipoġġi fuq il-Mejda tal-Kamra:

- lista ta' persuni u kumpaniji kollha li l-Uffiċċju tal-Ombudsman u Kummissarji relatati użaw s-servizzi tagħhom (eskluz daww ta' konsulenza) mis-sena 2004 sal-lum;
- d-dati speċifiċi meta ntuzaw is-servizzi tagħhom u l-proċedura li ntuzat għall-għażla tagħhom, wiehed wiehed b'mod separat fl-istess perjodu ta' żmien;
- d-dati u l-*media* speċifiċi użati għar-reklamar għall-bżonn ta' dawn is-servizzi fl-istess perjodu ta' żmien;
- lista ta' kemm applikaw kumpaniji u persuni f' kull każ, f'każ li saret sejha, l-ismijiet tal-persuni li servew fil-bord tal-għażla biex intagħzlu l-kumpaniji u l-persuni;
- lista tal-kwalifiċi rikjesti f'kull servizz mitlub fl-istess perjodu ta' żmien u f'kull każ, jekk il-kumpaniji jew persuni magħżula ssodisfawx dawn il-kwalifiċi;
- lista tal-*assignments* li għamlet kull kumpanija u persuna magħżula fl-istess perjodu ta' żmien u ġustifikazzjoni għall-għażla ta' kull kumpanija u persuna;
- il-ħlasijiet kumplessivi f'kull każ bħala total ta' kull persuna u kumpanija, sena b'sena b'mod separat, fl-istess perjodu ta' żmien?

18.02.16

UFFIĊĊJU TAL-OMBUDSMAN – TAGHRIF DWAR *PROCUREMENT*

25. L-Onor. Luciano Busuttil jistaqsi lill-Ispeaker: Jista' l-Ispeaker ipoġġi fuq il-Mejda tal-Kamra:

- lista ta' persuni u kumpaniji kollha li l-Uffiċċju tal-Ombudsman u Kummissarji relatati xtraw prodotti minn għandhom mis-sena 2004 sal-lum;
- d-dati specifiċi meta sar ix-xiri u l-proċedura li ntużat, każ b'każ b'mod separat fl-istess perjodu ta' żmien;
- d-dati u l-*media* specifiċi użati għar-reklamar għall-bżonn ta' dawn il-prodotti fl-istess perjodu ta' żmien;
- lista ta' kemm applikaw kumpaniji u persuni f' kull każ, f'każ li saret sejha, l-ismijiet tal-persuni li servew fil-bord tal-għażla biex intagħżlu l-kumpaniji u l-persuni;
- il-hlasijiet kumplessivi f'kull każ bhala total lil kull persuna u kumpanija li minn għandhom inxtraw il-prodotti, sena b'sena b'mod separat, fl-istess perjodu ta' żmien?

18.02.16

MR SPEAKER: L-Uffiċċju tal-Ombudsman jixtieq jinforma illi l-informazzjoni mitluba tirrikjedi xhur biex tingabar u l-Uffiċċju m'għandux ir-riżorsi umani biex jiġborha fi żmien raġonevolment qasir. L-Ombudsman jinnota illi l-finanzi tal-Uffiċċju tiegħu huma bil-liġi awditjati mill-Awditur Ġenerali li, kull sena jifli bir-reqqa l-kontijiet u l-proċeduri. Hu jagħmel ir-rimarki tiegħu f'rapport li jiġi ppubblikat. L-Uffiċċju tal-Ombudsman dejjem segwa r-rakkomandazzjonijiet magħmula mill-Awditur biex jassigura trasparenza u kontabilità shiha.

Jekk l-Onorevoli Membru għandu mistoqsijiet dwar partiti fil-kontijiet jew fil-proċeduri użati għall-provvista ta' xi servizzi partikolari, l-Uffiċċju jkun f'pożizzjoni li jagħti twegiba dwarha.

16.03.16